

ಪ್ರಾಚಿತ್ ಕಾಳಾಚೊ ಪಾಂಚ್ಚೊ ಆಯ್ತಾರ್

03, ಎಪ್ರಿಲ್ 2022

ಮೊಗಾಚ್ಯಾಂನೊ, ಎಕಾ ಕುಟ್ಮಾಚ್ಯಾ ಸ್ಪಿರಿತಾನ್ ಸೊಮ್ಯಾಚ್ಯಾ ಜೆವ್ಣಾಂತ್ ವಾಂಟಿಲಿ ಜಾಂವ್ಕ್ ಆಮಿ ಹ್ಯೆ ವೆದಿ ಭೊಂವಾರಿಂ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಆಮಿ ದೆವಾಚಿ ಕಾಕುಳ್ತ ಆಮಿ ಭೊಗುನ್, ಹೆರಾಂ ಥಂಯ್ ದಯಾಳಾಯ್ ದಾಕೊಂವ್ಕ್ ಆಪೊವ್ಣೆಂ ದಿತಾ. ಖರಿ ದಯಾಳಾಯ್ ನಿಯಮ್‌ಶಾಸ್ತ್ರಿ ಮಿಕ್ವತಾ ಆನಿ ದೆವಾಚೆಂ ರಾಜ್ ಹ್ಯಾ ಸಂಸಾರಿಂ ಬಾಂದುನ್ ಹಾಡ್ಚೆಂ ಪ್ರಮುಖ್ ಹಾತೆರ್. ಹೆಂ ಸತ್ ಆಯ್ಚಿ ದೇವ್‌ಸ್ತುತಿಂತ್, ಜೆಜು ಪ್ರದ್ವಾರಿ ಸ್ತ್ರಿಯೆಕ್ ಭಗ್ಸುಂಚ್ಯಾ ಮುಖಾಂತ್ ಆಮ್ಕಾಂ ಶಿಕಯ್ತಾ. ಹೆರಾಂ ಥಂಯ್ ದಯಾಳಾಯ್ ದಾಕಂವ್ಕ್ ಗರ್ಜ್ ಆಸ್‌ಲ್ಲಿ ಕುರ್ಪಾ ಹ್ಯಾ ಪವಿತ್ರ್ ಬಲಿದಾನಾ ವೆಳಾರ್ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಇಸಾ. 43:16-21

ಅಂತರ್‌ಗೀತ್ : ಕೀರ್ತನ್ 126

ದುಸ್ರೆಂ ವಾಚಪ್ : ಫಿಲಿ. 3:8-14

ಸುವಾರ್ತಾ : ಜುವಾಂವ್ 8: 1-11

ಮಿಸಾಚೆಂ ಗಿತಾಂ:

ಪ್ರವೇಶ್ : A 8

ಭೆಟೊವ್ಣಿ : B 21

ಕುಮ್ಗಾರ್ : C 29

ನಿರ್ಗಮನ್ : I 4

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ದೇವ್ ಆಮ್ಚೊ ಮೊಗಾಳ್ ಬಾಪ್, ಹರೆಕೆ ಘಡಿಯೆ ಪಾತ್ಯಾ ಥಾವ್ನ್ ಅಲಗ್ ರಾವುಂಕ್ ತುಂ ಉಲೊ ದಿತಾ. ತಶೆಂಚ್ ಆಮ್ಕಾಂ ತಾಚ್ಯೆಶಿಂ ಪಾಟಿಂ ಯೆಂವ್ಕ್ ತೊಚ್ ಕುರ್ಪಾ ದಿತಾ. ಆತಾಂ ಆಮ್ಚಿಂ ಮಾಗ್ಣಿಂ ತಾಚ್ಯೆಶಿಂ ಉಬಾರ್ಯಾಂ ಆನಿ ತಾಚ್ಯೆ ಥಾವ್ನ್ ಗರ್ಜೆಚಿಂ ಕುರ್ಪೆ ಬೆಸಾಂವಾಂ ಮಾಗುನ್ ಘೆವ್ಯಾಂ.

1. ಕಾಕುಳ್ತಿದಾರಾ ಬಾಪಾ, ಪವಿತ್ರ ಸಭೆಚ್ಯಾ ಸರ್ವ್ ಮುಕೆಲ್ಯಾಂನಿಂ ಆಪ್ಲ್ಯಾ ಮಿಸಾಂವ್ ವಾವ್ರಾಂತ್ ಕಾಕುಳ್ತೆನ್ ಆನಿ ಭಿರ್ಮತೆನ್ ಭರುನ್, ಲೊಕಾಚಿ ಮೊಗಾನ್ ಜತ್ನ ಘೆಂವ್ಚ್ಯಾಕ್, ತಾಂಕಾಂ ತುಜ್ಯಾ ಪವಿತ್ರ ಅತ್ಮಾನ್ ಭರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಷ್ಟ್ರಾಂಚ್ಯಾ ಸರ್ವ್ ಪುಡಾರ್ಯಾಂನಿ, ಅಧಿಕಾರ್ ಚಲಯ್ತಲ್ಯಾಂನಿ ಸ್ವಾರ್ಥ್ ಸಾಂಡುನ್ ಲೊಕಾಚ್ಯಾ ಮೊಗಾನ್ ಆನಿ ಕಣ್ವಳಾಯೆನ್ ಭರುನ್, ಲೊಕಾಕ್ ಆಧಾರ್ ಜಾವ್ನ್ ಯೋಜನಾಂ ರೂಪಿತ್ ಕರ್ಚೆಂ ಬರೆಂ ಮನ್ ರಚ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜ್ ಕುಟ್ಮಾಂತ್ಲ್ಯಾ ಸರ್ವ್ ಪಿಡೆಸ್ತಾಂ ಆನಿ ಮ್ಹಾಲ್ಗಡ್ಯಾಂ ಥಂಯ್ ಕಣ್ವಳಾಯೆಚಿ ದಿಷ್ಟ್ ಫಾಲ್ಸ್, ತಾಂಚ್ಯಾ ಕಷ್ಟಾಂ ವೆಳಾರ್ ತುಜೊ ಸಾಂಗಾತ್ ದಿ ಮ್ಹಣ್ ಮಾಗ್ತಾಂವ್.

4. ಪ್ರಾಚಿತಾಚ್ಯಾ ಹ್ಯಾ ಕಾಳಾರ್, ಆಮಿ ಕೆಲ್ಲ್ಯಾ ಸರ್ವ್ ತ್ಯಾಗ್ ಆನಿ ಸಾಕ್ರಿಫಿಸಾಚೆರ್ ಕಾಕುಳ್ತೆಚಿ ದಿಷ್ಟ್ ಫಾಲ್ಸ್, ಆಮ್ಚ್ಯಾ ಜಿವಿತಾಂತ್, ಆಮಿ ಆಶೆಂವ್ಚೆಂ ಸಮಾಧಾನ್ ಆನಿ ಸಂತೊಸ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

5. ಆಮ್ಚ್ಯಾ ಸರ್ವ್ ಯುವಜಣಾಂನಿಂ, ಹ್ಯಾ ಪ್ರಾಚಿತ್ ಕಾಳಾರ್ ಕುಮ್ನಾರಾಚೊ ಮಹತ್ವ್ ಸಮ್ಜುನ್ ತುಜೊ ಮೋಗ್ ಕರುಂಕ್ ದೈವಿಕ್ ಸಕ್ತೆನ್ ಭರ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಪಾಂಯ್ ಜಾಲ್ಲ್ಯಾ ಆಮಿ ಆಮ್ಚ್ಯಾ ಅತ್ಮಿಕ್ ತಯಾರಾಯೆಕ್ ಚಡಿತ್ ಗಮನ್ ದಿಶೆಂ ಆನಿ ವಾಯ್ ವಾಟೊ ಸಾಂಡುನ್ ಬರಿ ಜಿಣಿ ಜಿಯೆಂವ್ಕ್ ಜಾಯ್ ಆಸ್ಚಿ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

ಯಾಜಕ್ : ದೇವಾ ಆಮ್ಚೊ ಮೊಗಾಳಾ ಬಾಪಾ, ತುಜ್ಯೆಚ್ ದಯೆಚೆರ್ ಪಾತ್ಯೆವ್ನ್ ತುಜ್ಯೆ ಸಮೋರ್ ದವರ್ಲಲಿಂ ಹಿಂ ಖಾಲ್ತಿಂ ಮಾಗ್ಣಿಂ ಮಾನುನ್ ಘೆ. ತುಜ್ಯೆ ವರ್ತ್ಯೆ ಕಾಕುಳ್ತೆನ್ ತಿಂ ಆಮ್ಚೆ ಜಿಣಿಯೆಂತ್ ಶೆವೊಟಾಕ್ ಪಾವಯ್. ಕ್ರಿಸ್ತಾ ಆಮ್ಚೊ ಸೊಮಿಯಾ ವರ್ವಿಂ.

ತಿಸ್ರ್ಯಾ ವರ್ಸಾಕ್

(ಪಯ್ಲ್ಯಾ ವರ್ಸಾಚಿಂ ವಾಚ್ಪಾಂ ಹ್ಯಾ ವರ್ಸಾಚ್ಯಾ ವಾಚ್ಪಾಂ ಬದ್ಲೆಕ್ ವಾಚ್ಪೆತಾ)

ಪಯ್ಲೆಂ ವಾಚಪ್

ಪಳೆಯಾ, ಏಕ್ ನವೆಂ ಅಜಾಪ್ ಹಾಂವ್ ಕರ್ತಲೊಂ,
ಆನಿ ಮ್ಹಜೆ ಪರ್ಜೆಕ್ ಪಿಯೆಂವ್ಕ್ ದಿತಲೊಂ

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಇಸಾ. 43:16-21

ಸರ್ವೆಸ್ಪರ್ ದರ್ಯಾಂತ್ಲ್ಯಾನ್ ರಸ್ತೊ ಕರ್ತಾ
ಉದ್ಯಾಚ್ಯಾ ಲೊಟಾಂತ್ಲ್ಯಾನ್ ವಾಟ್ ಕರ್ತಾ;
ತೊ ರಥ್ ಆನಿ ಘೊಡೆ, ಪೊವ್ನ್ ಆನಿ ಝುಜಾರ್ಯಾಂಕ್ ಭಾಯ್ರ್ ಹಾಡ್ತಾ;
ತರಿ ತೆ ಧರ್ಲಿರ್ ಪಡೊನ್ ಆಸಾತ್,
ತಾಂಚ್ಯಾನ್ ಆನಿಕ್ ಕೆದಿಂಚ್ ಉಟುಂಕ್ ಜಾಯ್ನಾ,
ತೆ ಪಾಲ್ವತಾತ್, ಎಕೆ ವಾತಿ ಭಾಶೆನ್ ಪಾಲ್ವತಾತ್.
ಪುರ್ವಿಂ ಕಿತೆಂ ಘಡ್ಲಾಂ ತಾಚೊ ಉಗ್ಡಾಸ್ ಕರಿನಾಕಾತ್,
ಆದಿಂ ಕಿತೆಂ ಕೆಲಾಂ ತೆಂ ಮನಾಂತ್ ಹಾಡಿನಾಕಾತ್.
ಪಳೆಯಾ, ಹಾಂವ್ ಏಕ್ ನವೆಂ ಕಾರ್ಯೆಂ ಕರ್ತಾಂ,
ಆತಾಂಚ್ ತೆಂ ಉಜ್ವಾಡಾ ಯೆತಾ, ತುಮ್ಕಾಂ ತೆಂ ದಿಸನಾಗಾಯ್?
ವ್ಹಯ್, ಅರಣ್ಯಾಂತ್ ಹಾಂವ್ ಏಕ್ ರಸ್ತೊ ಕರ್ತಾಂ,
ಸುಕೆ ಕರ್ಡೆ ಭುಂಯ್ ನ್ಹಂಯೊ ಉಪ್ಪಯ್ತಾಂ,
ರಾನ್ವಟ್ ಮೊನ್ನಾತಿ ಮ್ಹಜಿ ಸ್ತುತಿ ಕರ್ತಲ್ಯೊ,
ಕೊಲೆ ತಶೆಂಚ್ ಶಹಾಮ್ಯಗ್, ಕಿತ್ಯಾಕ್ ಮ್ಹಜೆ ವಿಂಚ್ಲೆ ಪರ್ಜೆಕ್ ಪಿಯೆಂವ್ಕ್ ದಿಂವ್ಕ್
ಹಾಂವ್ ಅರಣ್ಯಾಂತ್ ಉದಕ್ ದಿತಾಂ
ಆನಿ ಸುಕೆ ಕರ್ಡೆ ಭುಂಯ್ ನ್ಹಂಯೊ ಉಪ್ಪಯ್ತಾಂ.
ಜಿ ಪರ್ಜಾ ಹಾಂವೆಂ ಮ್ಹಜೆ ಪಾಸತ್ ರಚ್ಲಾ, ತಿ ಮ್ಹಜಿ ಸ್ತುತಿ ಪರ್ಗಟ್ಲಿ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 125:1-2ab, 2cd-3, 4-5, 6

ಶ್ಲೋಕ್: ಸರ್ವೆಸ್ಪರಾನ್ ಆಮ್ಚೆ ಖಾತಿರ್ ವಿಚಿತ್ರಾಂ ಕೆಲ್ಯಾಂತ್,
ದೆಕುನ್ ಆಮಿ ಸಂತೊಸ್‌ಭರಿತ್ ಜಾಲ್ಯಾಂವ್.

ಕೀ. 125:3

1. ಗುಲಾಮ್‌ಪಣಾಂತ್ ಆಸ್ಲಲ್ಯಾ ಆಮ್ಕಾಂ ಸರ್ವೆಸ್ಪರಾನ್
ಪರ್ತ್ಯಾನ್ ಸಿಯೊನಾಕ್ ಹಾಡ್ಲಿಂ ತೆದ್ನಾ
ಆಮ್ಕಾಂ ತೆಂ ಸೊಪಣ್‌ಶೆಂ ದಿಸ್ಲೆಂ.
ತೆದ್ನಾ ಆಮ್ಚೆ ತೊಂಡಾರ್ ಖೆಲ್ತಾಲೊ ಹಾಸೊ
ಆನಿ ಆಮ್ಚೆ ಓಲಾಂನಿ ವ್ಹಾಲ್ತಾಲಿಂ ಗಿತಾಂ.

2. ಅನ್ಭಾವಾರ್ಥಿ ಲೆಗುನ್ ಮ್ಹಣುಂಕ್ ಲಾಗ್ಗೆ:
“ಕಸ್ಸಿಂ ಅಜಾಪಾಂ ಸರ್ವೆಸ್ಪರಾನ್ ತಾಂಚೆ ಖಾತಿರ್ ಕೆಲಿಂನಾಂತ್!”
ವ್ಹಯ್, ಸರ್ವೆಸ್ಪರಾನ್ ಆಮ್ಚೆ ಖಾತಿರ್ ವಿಚಿತ್ರಾಂ ಕೆಲ್ಯಾಂತ್,
ದೆಕುನ್ ಆಮಿ ಸಂತೊಸ್‌ಭರಿತ್ ಜಾಲ್ಯಾಂವ್.
3. ಜಶೆಂ ನೆಗೆಬಾಂತ್ ಉದ್ಯಾಚೆ ತೋಡ್ ನವ್ಯಾನ್ ವ್ಹಾಳ್ಯಾತ್,
ತಶೆಂ ಆಮ್ಚಾ ಗುಲಾಮಾಂಕ್ ಪರ್ತ್ಯಾನ್ ಪಾಟಿಂ ಹಾಡ್, ಸರ್ವೆಸ್ಪರಾ.
ರಡ್ಲ್ಯಾ-ರುದಾನಾಂನಿ ಒಂಪ್ತಾತ್ ತಿಂ
ಗಾಯಾನ್ ಗಿತಾಂನಿ ಕರ್ತಾತ್ ಉಂವ್ಣಿ!
4. ವೆತಾಂ ವೆತಾಂ ದುಖಾಂ ಗಳೊವ್ನ್ ತಿಂ ಚಲ್ಲಿಂ,
ಹಾತಾಂತ್ ಘೆವ್ನ್ ಒಂವ್ಚೆಂ ಬಿಂ;
ಪಾಟಿಂ ಯೆತಾಂ ಗಿತಾಂ ಗಾವ್ನ್ ಆಯ್ಲಿಂ,
ಮಾತ್ಯಾರ್ ದವರ್ನ್ ಉಂವ್ಚೆಚ್ಯೊ ಪೆಂಡಿಯೋ.

ದುಸ್ರೆಂ ವಾಚಪ್

ಕ್ರಿಸ್ತಾಚ್ಯಾ ಮೊರ್ನಾಂತ್ ತಾಚೆ ಸಾರ್ಕೊ ಜಾಂವ್ಕ್,
ಸಗ್ಳೆಂ ಹೊಗ್ಡಾಂವ್ಕ್ ಹಾಂವ್ ಕಬೂಲ್ ಜಾಲೊಂ

ಸಾಂ. ಪಾವ್ಲುನ್ ಫಿಲಿಪ್ಪಿಗಾರಾಂಕ್ ಬರಯ್‌ಲ್ಲ್ಯಾ ಪತ್ರಾಂತ್ಲೆಂ ವಾಚಪ್ ಫಿಲಿಪ್ಪಿ. 3:8-14
ಭಾವಾಂ-ಭಯ್ಲಿಂನೊ,

ಜೆಜು ಕ್ರಿಸ್ತಾಕ್ ಮ್ಹಜ್ಯಾ ಸೊಮಿಯಾಚೆ ಒಳ್ಳೆಚ್ಯಾ ಅತ್ಯುತ್ತಮ್ ಫಾಯ್ದಾಕ್ ಸರಿ
ಕೆಲ್ಯಾರ್, ಸಕಡ್‌ಯೊ ಏಕ್ ಲುಕ್ಸಾಣ್ ಮ್ಹಣ್ ಹಾಂವ್ ಲೆಖ್ತಾಂ; ತಾಚೆ ಪಾಸತ್ ಸರ್ವ್
ವಸ್ತುಂಚೊ ನಷ್ಟ್ ಹಾಂವೆಂ ಭೊಗ್ಲಾ ಆನಿ ತ್ಯೊ ಕೋಯ್ ಮ್ಹಣ್ ಹಾಂವೆಂ ಲೆಖ್ತಾಂ. ಕಾರಣ್,
ಕ್ರಿಸ್ತ್ ಮ್ಹಾಕಾ ಮೆಳಜಯ್, ತಾಚೆ ಲಾಗಿಂ ಮ್ಹಜೊ ಎಕ್ವಟ್ ಜಾಯ್ಜಯ್ ಮ್ಹಣ್ ಮ್ಹಜೊ
ಎಕ್‌ಚ್ ಶೆವಟ್. ನಿಯಮ್‌ಶಾಸ್ತ್ರಾಕ್ ವಿಧೇಯ್ ಜಾಲ್ಲ್ಯಾನ್, ಮ್ಹಾಕಾ ಲಾಭ್ಯಾ ತಸಲೆಂ
ಮ್ಹಜೆಂಚ್ ಮ್ಹಳ್ಳಲೆಂ ನಿತಿವಂತ್ಪಣ್ ನಾ; ಬಗರ್ ಮ್ಹಜೆಂ ನಿತಿವಂತ್ಪಣ್ ಕ್ರಿಸ್ತಾಚೆರ್ ದವರ್‌ಲ್ಯಾ
ಭಾವಾರ್ಥಾ ಉದೆಶಿಂ ಮ್ಹಾಕಾ ಮೆಳ್ತಾ; ಹೆಂ ಭಾವಾರ್ಥಾಚ್ಯಾ ಆಧಾರಾರ್ ದೆವಾ ಥಾವ್ನ್ ಮೆಳ್ಳಿಂ
ತೆಂ ದೆಣೆಂ ಮ್ಹಣ್‌ಚೆ. ಕ್ರಿಸ್ತಾಕ್ ಹಾಂವೆಂ ಒಳ್ಳೆಜಯ್ ಆನಿ ತಾಚ್ಯಾ ಜಿವಂತ್ಪಣಾಚಿ ಪದ್ವಿ
ಹಾಂವೆಂ ಭೊಗಿಜಯ್ ಮ್ಹಣ್ ಮ್ಹಜಿ ಆಶಾ. ತಾಚ್ಯಾ ಕಷ್ಟಾಂಚೊ ವಾಂಟಲಿ ಜಾವ್ನ್ ತಾಚ್ಯಾ
ಮೊರ್ನಾ ಪರ್ಯಾನ್ ತಾಚೆ ಸಾರ್ಕೊ ಹಾಂವ್ ಜಾಯ್ನ್ ಜಾಲ್ಯಾರ್, ಮೆಲ್ಲ್ಯಾಂತ್ಲೊ ಹಾಂವ್
ಪುನರ್‌ಜಿವಂತ್ ಜಾತಲೊಂ ಮ್ಹಣ್ ಮ್ಹಜೊ ಎಕ್‌ಚ್ ಭರ್ವಸೊ ಆನಿ ಆಶಾ.

ಹೆಂ ಸಕಡ್ ಹಾಂವೆಂ ಇತ್ಲ್ಯಾ ಭಿತರ್‌ಚ್ ಜೊಡ್ನ್ ಜಾಲಾಂ ಮ್ಹಣುನ್ ನ್ಹಯ್. ವಾ
ಹಾಂವ್ ಎದೊಳ್‌ಚ್ ಶೆವಟಾಕ್ ಪಾವ್ಲಾಂ ಮ್ಹಣುನ್‌ಯೊ ನ್ಹಯ್. ತರಿಪುಣ್ ಹಾಂವ್
ಆಜುನ್‌ಯೊ ಧಾಂವತ್ ಆಸಾಂ. ಜಶೆಂ ಕ್ರಿಸ್ತಾನ್ ಮ್ಹಾಕಾ ಜಿಕುನ್ ಘೆತ್ಲಾ ತಶೆಂ ಹಾಂವೆಂಯೊ
ತಾಕಾ ಜಿಕುನ್ ಘೆಜಯ್ ಮ್ಹಣ್ ಹಾಂವ್ ಧಾಂವ್ತಾಂ. ಭಾವಾಂಭಯ್ಲಿಂನೊ, ಮ್ಹಜಿ ಧಾಂವ್

ಹಾಂವೆಂ ಎದೊಳ್‌ಚ್ ಸಂಪಯ್ಲ್ಯಾ ಮ್ಹಣ್ ಹಾಂವ್ ಚಿಂತಿನಾಂ. ಪುಣ್ ಇತ್ಲೆಂ ಮಾತ್, ಹಾಂವ್ ಸಾಂಗ್ತಾಂ: ಪಾಟ್ಲೆಂ ಆಸಾ ತೆಂ ವಿಸರ್ತಾಂ; ಫುಡೆಂ ಆಸಾ ತೆಂ ಧರುಂಕ್ ಹಾಂವ್ ಒದ್ದಾಡ್ತಾಂ. ಶೆವಟಿಂ ಮೆಳೊಂಕ್ ಆಸ್ಲಲ್ಯಾ ಇನಾಮಾಚೆರ್ ದೀಪ್ತ್, ಖಿಂಚೊವ್ನ್, ಮ್ಹಣ್ಣೆ ಜೆಜು ಕ್ರಿಸ್ತಾ ಥಂಯ್ ಉಂಚ್ಲೆಂ ಆಪೊವ್ಣೆಂ ಮೆಳ್ಳಲ್ಯಾಕ್ ತಯಾರ್ ಆಸ್ಲಲೆಂ ಇನಾಮ್ ಜೊಡಿಜಯ್ ಮ್ಹಣುನ್ ಹಾಂವ್ ಸಾಧನ್ ಕರ್ನ್ ಧಾಂವ್ತಾಂ.

— ದೆವಾಚೆಂ ಉತರ್ ಹೆಂ.

ಉದ್ಕಾರ್

ಜೋಯೆ 2:12-13

ವಂದನ್ ತುಕಾ ಕ್ರಿಸ್ತಾ, ಮಹಿಮೆಭರಿತ್ ರಾಯಾ
ಆತಾಂ ತರ್, ಮ್ಹಣ್ತಾ ಸರ್ವೆಸ್ಪರ್,
ಸಗ್ಳ್ಯಾ ಕಾಳ್ಜಾನ್ ಮ್ಹಜ್ಯೆಶಿಂ ಪಾಟಿಂ ಯೆಯಾ,
ಕಿತ್ಯಾಕ್ ಹಾಂವ್ ಸಗ್ಳೊಚ್ ಭೊಳೊ ಆನಿ ಕಾಕುಳ್ತಾದಾರ್.
ವಂದನ್ ತುಕಾ ಕ್ರಿಸ್ತಾ, ಮಹಿಮೆಭರಿತ್ ರಾಯಾ

ಶುಭ್‌ವಾರ್ತಾ

ತುಮ್ಚೆ ಮಧ್ಲೊ ಪಾತಕ್ ನಾತ್ಲೊ ತಿಕಾ ಪಯ್ಲೊ ಫಾತರ್ ಮಾರುಂದಿ

✠ ಜುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ ಜು. 8:1-11

ತವಳ್ ಜೆಜು ಒಲಿವೆತ್ ದೊಂಗ್ರಾಕ್ ಗೆಲೊ. ದುಸ್ರ್ಯಾ ದಿಸಾ ಸಕಾಳಿಂ ಭೋವ್ ಫಾಂತ್ಯಾರ್ ತೊ ಪರ್ತ್ಯಾನ್ ದೆವಾಳಾಕ್ ಆಯ್ಲೊ. ಲೊಕಾಚೊ ಜಮೊ ತಾಚೆ ಭೊಂವ್ಣೆಂ ಎಕ್ಚಾಂಯ್ ಜಾತಚ್, ಬಸುನ್ ತೊ ತಾಂಕಾಂ ಶಿಕೊಂವ್ಕ್ ಲಾಗ್ಲೊ. ತವಳ್ ಪ್ರದ್ವಾರ್ ಕರ್ತಾನಾಚ್ ಧರಲ್ಲೆ ಎಕ್ಲೆ ಸ್ತ್ರಿಯೆಕ್ ಶಾಸ್ತ್ರಿ ಆನಿ ಫಾರಿಜೆವ್ ತಾಚೆ ಸರ್ಶಿಂ ಹಾಡ್ನ್ ಆಯ್ಲೆ. ಜಮ್ಯಾ ಮಧೆಂ ತಿಕಾ ಉಬಿ ಕರ್ನ್ ತೆ ಮ್ಹಣಲಾಗ್ಲೆ: “ಮೆಸ್ತ್ರಿ, ಹಿ ಸ್ತ್ರೀ ಪ್ರದ್ವಾರಾಚಿ ಕರ್ನಿ ಆಧಾರ್ತಾನಾಚ್ ಸಾಂಪಡ್ಲಿ. ತಸಲೆ ಸ್ತ್ರಿಯೆಕ್ ಫಾತ್ರಾವ್ನ್ ಜಿವೆಶಿಂ ಫಾರಿಜಯ್ ಮ್ಹಣುನ್ ಮೊಯ್ಜೆನ್‌ಚ್ ನಿಯಮ್‌ಶಾಸ್ತ್ರಾಂತ್ ಫರ್ಮಾಯ್ಲಾಂ. ಪುಣ್ ಹೆ ವಿಶಿಂ ಪುಂ ಕಿತೆಂ ಮ್ಹಣ್ತಾಯ್?” ಜೆಜುಕ್ ಶಿರ್ಕಾವ್ನ್ ಘಾಲ್ನ್, ತಾಚೆರ್ ಗುನ್ಯಾಂವ್ ಮಾಂಡ್ಲೊ ತಾಂಚ್ಯಾ ಸವಾಲಾಚೊ ಇರಾದೊ ಆಸ್ಲೊ. ಪುಣ್ ಜೆಜು ಸಕ್ಲಾ ಬಾಗೊನ್ ಆಪ್ಲ್ಯಾ ಬೊಟಾನ್ ಧರ್ದಿರ್ ಬರೊಂವ್ಚ್ಯಾರ್ ಪಡ್ಲೊ. ತೆ ಥಂಯ್ ರಾವುನ್ ಸವಾಲಾಂ ಫಾಲಿತ್ ಆಸ್ಲೆ. ದೆಕುನ್ ತೊ ನೀಟ್ ರಾವುನ್ ತಾಂಕಾಂ ಮ್ಹಣಾಲೊ: “ತುಮ್ಚೆ ಮಧ್ಲೊ ಪಾತಕ್ ನಾತ್ಲೊ ತಿಕಾ ಪಯ್ಲೆಂ ಫಾತರ್ ಮಾರುಂ.” ಉಪ್ರಾಂತ್ ತೊ ಪರ್ತ್ಯಾನ್ ಬಾಗೊನ್ ಧರ್ದಿರ್ ಬರೊಂವ್ಕ್ ಪಡ್ಲೊ. ಹೆಂ ಆಯ್ಕುನ್ ತೆ ಎಕಾ ಪಾಟ್ಲಾನ್ ಎಕ್ಲೊ, ಮಾಲ್ಗಡ್ಯಾ ಥಾವ್ನ್ ನಿಮಾಣೊ ಪರ್ಯಾನ್ ಥಂಯ್ಚೆ ನಿಕಳ್ಳೆ. ಉಬಿ ಆಸ್ಲಲೆ ಸ್ತ್ರಿಯೆ ಸಾಂಗಾತಾ ಉರ್ದೊ ಜೆಜು ಎಕ್ಲೊಚ್. ಜೆಜು ನೀಟ್ ಉಬೊ ರಾವುನ್ ತಿಚೆ ಲಾಗಿಂ ಮ್ಹಣಾಲೊ: “ಬಾಯೆ, ತೆ ಸಕ್ಲೆಡ್ ಖಿಯಾ? ಕೊಣೆಯೊ ತುಕಾ ಗುನ್ಯಾಂವ್‌ಕಾರ್ ಕೆಲಿ?” “ನಾ, ಧನಿಯಾ” ಮ್ಹಣಾಲಿ ತಿ. ಜೆಜುನ್ ತಿಕಾ ಮ್ಹಳಿಂ: “ಹಾಂವ್‌ಯೊ ತುಜೆರ್ ಗುನ್ಯಾಂವ್ ಮಾಂಡಿನಾಂ. ವಚ್, ಆನಿ ಮುಖಾರ್ ಪಾತಕ್ ಕರಿನಾಕಾ.”

— ದೆವಾಚೆಂ ಉತರ್ ಹೆಂ.